



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



09-68/13 (2022)
13-01-2022

Врз основа на член 22 став и член 23 став 1 од Законот за спречување на корупцијата и судирот на интереси („Службен Весник на Република Македонија” број 12/2019) и член 40 став 3 од Деловникот за работа на Државната комисија, Државната комисија за спречување на корупцијата, на 58-тата седница одржана на ден 28.12.2021 година донесе

О д л у к а

По утврдена повреда на член 63 став 1 и член 67 став 1 од ЗСКСИ од страна на лицето ----- и доставената Иницијатива за поведување постапка за утврдување на одговорност до Општина -----, кој не утврди повреда на одредбите од ЗСКСИ од именуваното лице, ДКСК го запира постапувањето, бидејќи нема законски основ за преземање мерки и активности за натамошно постапување по предметот.

Предметот со број 09-2782/1 од 22.05.2019 година, да се затвори и да се архивира.

О б р а з л о ж е н и е

Државната комисија постапуваше по предмет за постоење на сериозни индиции дека лицето ----- – Директор на СЕОУ ----- има влијание во постапка за вработување.

Во насока на утврдување на фактичката состојба во конкретниот случај, Државната комисија се обрати до СЕОУ ----- за достава на документацијата која се однесува на постапката за вработување по Јавен оглас број 04-939/3 од 01.11.2019 година, и до Државен просветен инспекторат како надлежна институција, со барање да изврши вонреден надзор.

По разгледување на писмено доставената документација од страна на СЕОУ -----, и од страна на Државен просветен инспекторат, Државната комисија констатира дека во огласот се наведени потребните документи за кандидатите заинтересирани за вработување и тоа:

- Диплома за завршено соодветно образование
- Уверение/Потврда во моментот на избор со правосилна судска пресуда да не му е изречена казна или прекршочна санкција-забрана на вршење на професија, дејност или должност (не постара до шест месеци)
- Уверение за државјанство, но не се барани педагошка доквалификација и стручен испит кои се предвидени во Законот за средно образование согласно кој се спроведува огласот.

По разгледување на доставените информации и документи констатирани се пропусти при спроведување на постапката, со тоа што примени се кандидати со несоодветно образование, односно за Економските предмети кои спаѓаат во економски науки, примени се кандидати кои имаат дипломи од областа на Организациони науки и управување (менаџмент).

Исто така, при разгледување на доставената документација Државната комисија за спречување на корупцијата констатира дека во огласот врз основа на кој се врши вработување во СЕОУ ----- не е наведен условот за педагошка доквалификација и стручен испит кој е во согласот со член 59 ства 4 од Законот за средно образование, а е основ врз основа на кој комисијата за избор и селекција на вработените врши елиминација и изготвува листа со предлог

на кандидати до директорот на училиштето, меѓутоа комисијата за селекција во предлог листата на кандидати кои се примени навела лажни податоци со то што кај сите примени кандидати е запишано дека имаат потврда за педагошка доквалификација и стручен испит, а од доставените податоци и информации од страна на СЕОУ ----- се констатира дека само некои од кандидатите ги поседуваат потребните потврди.

Покрај тоа констатирано е и несоодветно образование на кандидатите со кои е склучен договор за вработување.

Државната комисија смета дека од страна на одговорното лице на СЕОУ ----- е повреден член 63 став 1 од Законот за спречување на корупцијата и судирот на интереси и член 59 став 4 од Законот за средно образование затоа што во огласот не е предвидено кандидатите да го исполнуваат условот за педагошка доквалификација и стручен испит.

Поради наведените причини Државната комисија му предлага на Градоначалникот на општина -----, како надлежен орган кој извршил избор на директорот, да поведе постапка за утврдување на одговорност на службеното лице ----- – Директор на СЕОУ -----.

По однос на поднесената Иницијатива, Градоначалникот на општина ----- достави одговор во кој е наведено дека, Градоначалникот согласно своите надлежности го именува и разрешува директорот на училиштето, но за секоја постапка претходно треба да се исполнуват законски услови, и поради тоа градоначалникот од општина гостивар бара од Државната комисија за спречување на корупцијата да и достави конкретен предлог како да се постапи, бидејќи Законот за средно образование, таксативно предвидува, член 92-а постапка за избор на директор, и член 93 постапка за разрешување на директор.

На седницата одржана на ден 28.12.2021 година, по разгледување на сите предметни наводи, Државната комисија констатира дека по доставената Иницијатива за поведување постапка за утврдување на одговорност на службеното лице ----- градоначалник на општина -----, Државната комисија нема законски основ за понатамошно превземање на мерки и активности согласно Законот за спречување на корупцијата и судирот на интереси.

Согласно погоре наведеното, Државната комисија за спречување на корупцијата одлучи како во диспозитивот.

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Претседател,
Билјана Ивановска

По заклучок на ДКСК,
Изработил: Б.Ц. советник,
Одобрил: м-р Ш.С. член на ДКСК.